

ಆಕಾಶವಾಣಿ

07.11.2024

ಪ್ರದೇಶ ಸಮಾಚಾರ

ಗುರುವಾರ

ಓದುತ್ತಿರುವವರು - ಆರತಿ ದೇವಶಿಖಾಮಣಿ 12 ಗಂಟೆಗೆ

<><><>

- ಮಕ್ಕಳ ಮೇಲೆ ಗುಣಾತ್ಮಕ ಪ್ರಭಾವ ಬೀರುವ, ಸದಭಿರುಚಿ ಚಿತ್ರಗಳನ್ನು ನಿರ್ಮಿಸಲು ಆದ್ಯತೆ ನೀಡುವಂತೆ, ಮುಖ್ಯ ಕಾರ್ಯದರ್ಶಿ ಶಾಲಿನಿ ರಜನೀಶ್ ಹಿರಿಯ ಚಿತ್ರ ನಿರ್ದೇಶಕರುಗಳಿಗೆ ಮನವಿ ಮಾಡಿದ್ದಾರೆ.
- ರಾಷ್ಟ್ರ ಪ್ರಶಸ್ತಿ ಪುರಸ್ಕೃತ ನಿರ್ದೇಶಕರುಗಳಾದ ಪಿ.ಶೇ. ಇದ್ರಿ, ಬಿ.ಎಸ್.ಲಿಂಗದೇವರು, ಗೋಪಾಲಕೃಷ್ಣ ಪೈ ಹಾಗೂ ಚಿತ್ರ ವಿಮರ್ಶಕ ಸುಬ್ರಹ್ಮಣ್ಯ ಅವರನ್ನೊಳಗೊಂಡ ನಿಯೋಗದ ಜೊತೆ ಅವರು, ಚರ್ಚೆ ನಡೆಸಿದರು.
- ಸಮಾಜದ ಅನೇಕ ಅನಿರ್ವಹಿತ ಮತ್ತು ಮೂಢ ನಂಬಿಕೆಗಳ ವಿರುದ್ಧ ಕಿರು ಚಿತ್ರಗಳ ಮೂಲಕ, ಸಮಾಜದಲ್ಲಿ ಜಾಗೃತಿ ಮೂಡಿಸಲು ಸಾಧ್ಯವಿದೆ ಎಂದರು.
- ಪಿ.ಶೇ. ಇದ್ರಿ ಅವರ ಸಿನಿಮಾ ಮಂಥನ ಕಾರ್ಯಕ್ರಮವನ್ನು, ಸುಚಿತ್ರಾ ಫಿಲ್ಮ್ ಸೊಸೈಟಿ ಸಹಯೋಗದಲ್ಲಿ, ಬರುವ 21 ರಿಂದ 24ರ ತನಕ ಬೆಂಗಳೂರಿನಲ್ಲಿ ಏರ್ಪಡಿಸಲಾಗಿದೆ. ಚಿತ್ರಗಳ ಪ್ರದರ್ಶನ ಮತ್ತು ಸಂವಾದ ಹಾಗೂ ಅವರ ಕುರಿತಾದ ಪುಸ್ತಕಗಳನ್ನು ಬಿಡುಗಡೆ ಕಾರ್ಯಕ್ರಮ ಆಯೋಜಿಸಲಾಗಿದೆ ಎಂದು ಬಿ.ಎಸ್.ಲಿಂಗದೇವರು ತಿಳಿಸಿದರು.

ಆರತಿಹರ್ಷಣ್.ವಾ.ಇ.ಬೆಂ.ಪ್ರ

<><><>

ವಿಜಯಪುರ ಜಿಲ್ಲೆ, ಕರಾಡದೊಡ್ಡಿಯ ಭೂತನಾಳ ಕೆರೆ ಸಮೀಪದ, 500 ಎಕರೆ ಪ್ರದೇಶದಲ್ಲಿ, 60 ಸಾವಿರಕ್ಕೂ ಹೆಚ್ಚು ಗಿಡಗಳನ್ನು ನೆಡಲಾಗಿದ್ದು, ಜೀವ ತಳೆದಿವೆ ಎಂದು, ಜಿಲ್ಲಾ ಉಸ್ತುವಾರಿ ಸಚಿವ ಎಂ.ಬಿ.ಪಾಟೀಲ, ಸಾಮಾಜಿಕ ಮಾಧ್ಯಮ ಎಕ್ಸ್‌ನಲ್ಲಿ ಪ್ರಕಟಿಸಿದ್ದಾರೆ.

ಕರಾಡದೊಡ್ಡಿಯ ತರು, ಲತೆಗಳ, ಮಳೆಕಾಡಿನಂಥ ದೃಶ್ಯ ಮನೋಹರವಾಗಿದೆ ಎಂದು, ತಿಳಿಸಿದ್ದಾರೆ. ಆರತಿಹರ್ಷಣ್‌ಹೊಂಗಲ್‌ನಲ್ಲಿ ಜಾಲತಾಣ

<><><>

ಕರ್ನಾಟಕ ಹಾಲು ಮಹಾಮಂಡಳ, ಮೆಕ್ಕೆ ಜೋಳವನ್ನು ಪ್ರತಿ ಕ್ವಿಂಟಾಲ್‌ಗೆ 2 ಸಾವಿರದ 400 ರೂಪಾಯಿ, ರಾಜ್ಯ ಸರ್ಕಾರದ ಬೆಂಬಲ ಬೆಲೆ ಯೋಜನೆ ಅಡಿ, ಖರೀದಿಸಲಿದೆ. FRUITS ತಂತ್ರಾಂಶದಲ್ಲಿ ಮೆಕ್ಕೆ ಜೋಳ ಬೆಳೆಗಾರರು ಹೆಸರು ನೋಂದಾಯಿಸುವುದು ಕಡ್ಡಾಯ. 11 ನೇ ತಾರೀಖು, ಬೆಳೆಗಾರರ ನೋಂದಣಿ ಆರಂಭವಾಗಲಿದೆ. ದಾವಣಗೆರೆ ಹಾಗೂ ಹಾವೇರಿ ಜಿಲ್ಲೆಗಳಲ್ಲಿ ಮೆಕ್ಕೆಜೋಳ ಖರೀದಿ ಕೇಂದ್ರಗಳನ್ನು ತೆರೆಯಲಾಗುತ್ತಿದೆ.

ಆರತಿಹರ್ಷಣ್‌ಹೊಂಗಲ್‌ನಲ್ಲಿ ಜಾಲತಾಣ/ಟಿಪ್ಪಣಿ ವಿಜಯನಗರ (05)ಕೆ.ವಾ.ಇ.ಬೆಂ.

<><><>

ಬಿಜೆಪಿ ರಾಜ್ಯಾಧ್ಯಕ್ಷ ಬಿ.ವೈ ವಿಜಯೇಂದ್ರ, ಹಾವೇರಿ ಜಿಲ್ಲೆ ಶಿಗ್ಗಾವ ವಿಧಾನಸಭಾ ಕ್ಷೇತ್ರದ ಸವಣೂರಿನಲ್ಲಿ, ಬಿಜೆಪಿ ಅಭ್ಯರ್ಥಿ ಭರತ ಬೊಮ್ಮಾಯಿ ಪರ, ಮತ ಯಾಚಿಸಿದರು.

ಜೆ.ಡಿ.ಎಸ್. ವರಿಷ್ಠ ಎಚ್.ಡಿ. ದೇವೇಗೌಡರು, ಚನ್ನಪಟ್ಟಣ ತಾಲೂಕಿನ ತಿಟ್ಟಮಾರನಹಳ್ಳಿ ಗ್ರಾಮ ಪಂಚಾಯ್ತಿಯಲ್ಲಿ, ಎನ್.ಡಿ.ಎ. ಅಭ್ಯರ್ಥಿ ನಿಖಿಲ್ ಕುಮಾರಸ್ವಾಮಿ ಪರ, ಪ್ರಚಾರ ನಡೆಸಿದರು.

ಚನ್ನಪಟ್ಟಣ ತಾಲೂಕಿನ, ಮಳೂರು ಜಿಲ್ಲಾ ಪಂಚಾಯಿತಿ ವ್ಯಾಪ್ತಿಯ, ಕೂಡ್ಲೂರು ಗ್ರಾಮದಲ್ಲಿ, ಮುಖ್ಯಮಂತ್ರಿ ಸಿದ್ದರಾಮಯ್ಯ ಕಾಂಗ್ರೆಸ್ ಅಭ್ಯರ್ಥಿ ಸಿ.ಪಿ. ಯೋಗೇಶ್ವರ ಪರ ಪ್ರಚಾರ ನಡೆಸಿದರು.

ಸಂಡೂರು ಕ್ಷೇತ್ರದ ಉಪ ಚುನಾವಣೆ, ಬಿಜೆಪಿ ಅಭ್ಯರ್ಥಿ ಬಂಗಾರು ಹನುಮಂತ ಅವರ ಪರ, ವಿಪಕ್ಷ ನಾಯಕ ಆರ್.ಅಶೋಕ ಅವರು, ದೇವಗಿರಿ, ನಂದಿಹಳ್ಳಿಯಲ್ಲಿ ಮತ ಯಾಚಿಸಿದರು.

ಆರತಿಹರ್ಷಹೊಂಗಲ್ ಸಿ.ಟಿ.ಸಿ. ಹಾವೇರಿ (13)ರಾಮನಗರ (13)ಚನ್ನಪಟ್ಟಣ (14)ಒಳ್ಳಾರಿ (11)

<><><>

ವಿಧಾನಸಭೆ ಉಪಚುನಾವಣೆ ಪ್ರಚಾರ ಕಾರ್ಯದಲ್ಲಿ, 18 ವರ್ಷದೊಳಗಿನವರನ್ನು ಬಳಸಿಕೊಳ್ಳದಂತೆ, ಚುನಾವಣಾ ಆಯೋಗ ಸೂಚಿಸಿದೆ.

ನಿಯಮ ಉಲ್ಲಂಘಿಸಿದವರಿಗೆ, 2 ವರ್ಷ ಜೈಲು ಶಿಕ್ಷೆ ವಿಧಿಸಲು ಕಾಯ್ದೆಯಲ್ಲಿ ಪ್ರಾವಧಾನವಿದೆ ಎಂದು, ಹಾವೇರಿ ಜಿಲ್ಲಾ ಕಾರ್ಮಿಕ ಅಧಿಕಾರಿ ಮಹೇಶ ತಿಳಿಸಿದ್ದಾರೆ. ಭಿತ್ತಿಪತ್ರ, ಕರಪತ್ರಗಳ ಹಂಚುವಿಕೆ, ಅಂಟಿಸುವಿಕೆ ಮತ್ತು ಘೋಷಣೆ ಕೂಗಲು ಮಕ್ಕಳನ್ನು ಬಳಸಿಕೊಳ್ಳಬಾರದು.

ಪ್ರಚಾರದ ವೇಳೆ ಮಕ್ಕಳನ್ನು ಜಾಥಾಕ್ಕೆ ಕರೆದೊಯ್ಯುವಂತಿಲ್ಲ. ಬಾಲ ಕಾರ್ಮಿಕ ಹಾಗೂ ಕಿಶೋರ ಕಾರ್ಮಿಕ ಕಾಯ್ದೆ ಅಡಿ, ಎರಡು ವರ್ಷದ ವರೆಗೆ ಜೈಲು ಶಿಕ್ಷೆ ಮತ್ತು 50 ಸಾವಿರ ರೂಪಾಯಿ ದಂಡ ವಿಧಿಸಲು, ಅವಕಾಶವಿದೆ.

ಆರತಿಹರ್ಷಹೊಂಗಲ್ ರಾ.ಚು.ಆ. ಎಕ್ಸ್ ಖಾತೆಸಿಟಿಸಿ ಹಾವೇರಿ

<><><>

ಕಾಮನ್ ವೆಲ್ತ್ ಸಂಸದೀಯ ಸಂಘದ ಕರ್ನಾಟಕ ಶಾಖೆಯ ಪ್ರತಿನಿಧಿಯಾಗಿ, ವಿಧಾನಸಭೆ ಸಭಾಧ್ಯಕ್ಷ ಯು.ಟಿ. ಖಾದರ್ ಅವರು, ಆಸ್ತೇಲಿಯಾದ ಸಿಡ್ನಿಯಲ್ಲಿ ಆಯೋಜಿತ, 67ನೇ ಕಾಮನ್ ವೆಲ್ತ್ ಸಂಸದೀಯ ಸಮ್ಮೇಳನದ ಉದ್ಘಾಟನಾ ಸಮಾರಂಭದಲ್ಲಿ ಭಾಗವಹಿಸಿದ್ದಾರೆ.

ಆರತಿಹರ್ಷಹೊಂಗಲ್

<><><>

69ನೇ ಕನ್ನಡ ರಾಜ್ಯೋತ್ಸವ ಹಾಗೂ ಕರ್ನಾಟಕ ನಾಮಕರಣ 50ರ ಸಂಭ್ರಮದ ಅಂಗವಾಗಿ, ಧಾರವಾಡದ ಕರ್ನಾಟಕ ವಿದ್ಯಾವರ್ಧಕ ಸಂಘ, ನಾಡು-ನುಡಿಗೆ ವಿಶೇಷ ಕೊಡುಗೆ ನೀಡಿದ, ಹಿರಿಯ ಜೀವಗಳ ಬದುಕು-ಸಾಧನೆ ಕುರಿತು, 30ನೇ ತಾರೀಖಿನ ವರೆಗೆ, 'ಧರೆಗೆ ದೊಡ್ಡವರು' ವಿಶೇಷ ಕಾರ್ಯಕ್ರಮ ಆಯೋಜಿಸಿದೆ. ಬೆಂಗಳೂರಿನ ಹಿರಿಯ ಪತ್ರಕರ್ತೆ ಡಾಕ್ಟರ್ ವಿಜಯಾ ಅವರ, ಬದುಕು-ಬರೆಹ ಕುರಿತು, ವಿಶೇಷ ಗೋಷ್ಠಿ, ಪಾಟೀಲ ಪುಟ್ಟಪ್ಪ ಸಭಾ ಭವನದಲ್ಲಿ, ಆರಂಭವಾಗಿದೆ. ಡಾಕ್ಟರ್ ವಿನಯಾ ಒಕ್ಕುಂದ ಹಾಗೂ ಡಾಕ್ಟರ್ ಪಿ. ಚಂದ್ರಿಕಾ ಸಂಪನ್ಮೂಲ ವ್ಯಕ್ತಿಗಳಾಗಿ ಪಾಲ್ಗೊಂಡು, ತಮ್ಮ ವಿಚಾರಗಳನ್ನು ಮಂಡಿಸುತ್ತಿದ್ದಾರೆ.

ಆರತಿಹರ್ಷಹೊಂಗಲ್

<><><>

ಚಿಕ್ಕಬಳ್ಳಾಪುರ ಜಿಲ್ಲೆಯಲ್ಲಿ, 23 ಗ್ರಾಮಗಳು ಹಾಗೂ ನಗರ ಪ್ರದೇಶದ, 26 ವಾರ್ಡ್‌ಗಳಲ್ಲಿ, ಕುಡಿಯುವ ನೀರಿನ ಸಮಸ್ಯೆ ಇದೆ. ಜಿಲ್ಲಾಡಳಿತ ಕುಡಿಯುವ ನೀರು ಪೂರೈಸುತ್ತಿದೆ. (15)

<><><>

ರಾಜ್ಯಾದ್ಯಂತ ಕುಷ್ಠ ರೋಗ ಪತ್ತೆ ಅಭಿಯಾನ ಬರುವ 21 ರ ವರೆಗೆ, ಆಯೋಜಿತವಾಗಿದೆ. 'ಕು ' ರೋಗದ ಸಾಮಾಜಿಕ ಕಳಂಕ ತೊಡೆದು ಹಾಕಿ, ಚಿಕಿತ್ಸೆಗೆ ಸಹಕರಿಸಿ' ಧೈಯವಾಗಿದೆ. (04)

<><><>

ಉತ್ತರಕನ್ನಡ ಜಿಲ್ಲೆ, ಕುಮಟಾ ತಾಲೂಕು, ಅಳಕೋಡ ಗ್ರಾಮ ಪಂಚಾಯ್ತಿಯಲ್ಲಿ, ಉದ್ಯೋಗ ಖಾತ್ರಿ ನಡಿಗೆ ಸಬಲತೆಯೆಡೆಗೆ ಅಭಿಯಾನ, ಜರುಗಿತು. (07)

<><><>

ಚಿತ್ರದುರ್ಗ ಹಾಗೂ ಚಳ್ಳಕೆರೆ ನಗರಸಭೆ ಮತ್ತು ನಾಯಕನಹಟ್ಟಿ ಪಟ್ಟಣ ಪಂಚಾಯಿತಿಯಲ್ಲಿ, ತೆರವಾದ ಸದಸ್ಯ ಸ್ಥಾನಗಳಿಗೆ, ಉಪ ಚುನಾವಣೆ, ಇದೇ 23 ಶನಿವಾರ, ಬೆಳಿಗ್ಗೆ 7 ಗಂಟೆಯಿಂದ ಸಂಜೆ 5 ಗಂಟೆ ವರೆಗೆ ನಡೆಯಲಿದೆ. (04)

<><><>

ಉತ್ತರಕನ್ನಡ ಜಿಲ್ಲೆ, ಸಿದ್ಧಾಪುರ ತಾಲೂಕಿನ, ಬೀಳಗಿ ರೈತ ಸಂಪರ್ಕ ಕೇಂದ್ರದಲ್ಲಿ, ಇದೇ 15 ರಿಂದ, ಪರಿಶಿಷ್ಟ ಪಂಗಡದ ಮಹಿಳೆಯರಿಗೆ 10 ದಿನಗಳ ಉದ್ಯಮಶೀಲತಾ ತರಬೇತಿ ಆಯೋಜಿಸಲಾಗಿದೆ. (02)

<><><>

ಸಂಸತ್ತಿನ ಚಳಿಗಾಲದ ಅಧಿವೇಶನ ಈ ತಿಂಗಳ 25ರಿಂದ ಡಿಸೆಂಬರ್ 20ರ ವರೆಗೆ ನಡೆಯಲಿದೆ.

ಆರತಿಹರ್ಷಹೊಂಗಲ್‌ಶ್ರೀ.ವಾ.ಇ. ಜಿಲ್ಲಾವಾರುಡ್ಸ್ ಖಾತೆಟಿಟಿಸಿ ಜಿಲ್ಲಾವಾರು

ಡಾಕ್ಟರ್ ದ.ರಾ.ಬೇಂದ್ರೆ ಅವರಿಗೆ ಜ್ಞಾನಪೀಠ ಪ್ರಶಸ್ತಿ ದೊರೆತು 50 ವರ್ಷ ಸಂದ ಹಿನ್ನೆಲೆ, ಜಿ.ಬಿ.ಜೋಶಿ ಮೆಮೋರಿಯಲ್ ಟ್ರಸ್ಟ್, ಕುರ್ತಕೋಟಿ ಮೆಮೋರಿಯಲ್ ಟ್ರಸ್ಟ್ ಹಾಗೂ ರಂಗಾಯಣ ಧಾರವಾಡ ಇವರ ಸಹಯೋಗದಲ್ಲಿ 'ನಾಕು ತಂತಿ- ಚಿನ್ನದ ಹಬ್ಬ' ಕಾರ್ಯಕ್ರಮವನ್ನು ನಾಳೆ ಬೆಳಿಗ್ಗೆ 10 ಗಂಟೆಗೆ ಧಾರವಾಡದ ಸಾಂಸ್ಕೃತಿಕ ಸಮುಚ್ಚಯ ಭವನದಲ್ಲಿ ಆಯೋಜಿಸಲಾಗಿದೆ.

ಆರತಿ

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ 1 ಗಂಟೆ 10 ನಿಮಿಷಕ್ಕೆ..

<><><>